

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ರಂಗನಾಥದಿವ್ಯಮಣಿಪಾದುಕಾಭ್ಯಾಂ ನಮಃ

ಶ್ರೀಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ
ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ ಕೃತಿಷು
ಶ್ರೀರಂಗನಾಥಪಾದುಕಾಸಹಸ್ರೇ

॥ ಅಭಿಷೇಕಪದ್ಧತಿಃ ಸಪ್ತಮೀ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ರಂಗನಾಥದಿವ್ಯಮಣಿಪಾದುಕಾಭ್ಯಾಂ ನಮಃ

|| ಅಭಿಷೇಕಪದ್ಧತಿಃ ಸಪ್ತಮೀ ||

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಪಾಹಿ ನಃ ಪಾದುಕೇ ! ಯಸ್ಯಾಃ ವಿಧಾಸ್ಯನ್ ಅಭಿಷೇಚನಂ |

ಆಭಿಷೇಚನಿಕಂ ಭಾಂಡಂ ಚಕ್ರೇ ರಾಮಃ ಪ್ರದಕ್ಷಿಣಂ || 7.1 ||

ರಾಘವಸ್ಯ ಚರಣೌ ಪದಾವನಿ !

ಪ್ರೇಕ್ಷಿತುಂ ತ್ವದಭಿಷೇಕಮೀಷತುಃ |

ಆಭಿಷೇಚನಿಕಭಾಂಡಸನ್ನಿಧೌ

ಯತ್ಪ್ರದಕ್ಷಿಣಗತಿಃ ಶನ್ಯೈರ್ಯೌ || 7.2 ||

ಮೂರ್ಧಾಭಿಷಿಕ್ತೈರ್ನಿಯಮೇನ ವಾಹ್ಯೌ

ವಿಚಿಂತ್ಯ ನೂನಂ ರಘುನಾಥಪಾದೌ |

ರತ್ನಾಸನಸ್ಥಾಂ ಮಣಿಪಾದುಕೇ ! ತ್ವಾಂ

ರಾಮಾನುಜನ್ಮಾ ಭರತೋಽಭ್ಯಷಿಂಚತ್ || 7.3 ||

ಭ್ರಾತುರ್ನಿಯೋಗೇಽಪ್ಯನಿವರ್ತಮಾನಂ

ರಾಜ್ಯಾಭಿಷೇಕಂ ಚ ಪರಿತ್ಯಜಂತಂ |

ರಾಮಾನುಜೌ ತೌ ನನು ಪಾರತಂತ್ರ್ಯಾತ್

ಉಭಾವುಭಾಭ್ಯಾಂ ಭವತೀ ಜಿಗಾಯ || 7.4 ||

ನಿವೇಶ್ಯ ರಂಗೇಶ್ವರಪಾದರಕ್ಷೇ !

ಭದ್ರಾಸನೇ ಸಾದರಮಭ್ಯಷಿಂಚತ್ |

ವಶೀ ವಸಿಷ್ಠೋ ಮನುವಂಶಜಾನಾಂ
ಮಹೀಕ್ಷಿತಾಂ ವಂಶಪುರೋಹಿತಸ್ತ್ವಾಂ || 7.5 ||

ಕೃತಾಭಿಷೇಕಾ ಭವತೀ ಯಥಾವತ್
ರಂಗೇಶಪಾದಾವನಿ ! ರತ್ನಪೀಠೇ |
ಗಂಗಾನಿಪಾತಸ್ನಪಿತಾಂ ಸುಮೇರೋಃ
ಅಧಿತ್ಯಕಾಭೂಮಿಮಧಶ್ಚಕಾರ || 7.6 ||

ವಸಿಷ್ಠಮುಖ್ಯೈರ್ವಿಹಿತಾಭಿಷೇಕಾಂ
ರಾಜ್ಯಾಸನೇ ರಾಮನಿವೇಶಯೋಗ್ಯೇ |
ತುಷ್ಟಾವ ರಂಗೇಶ್ವರಪಾದರಕ್ಷೇ !
ಪ್ರಾಚೇತಸಸ್ತ್ವಾಂ ಪ್ರಥಮಃ ಕವೀನಾಂ || 7.7 ||

ರಕ್ಷೋವಧಾರ್ಥಂ ಮಣಿಪಾದರಕ್ಷೇ !
ರಾಮಾತ್ಮನೋ ರಂಗಪತೇಃ ಪ್ರವಾಸೇ |
ರಕ್ಷೋಪಕಾರಾದ್ಭವತೀ ವಿತೇನೇ
ರಾಜನ್ವತೀಂ ಕೋಸಲರಾಜಧಾನೀಂ || 7.8 ||

ಪ್ರಾಪ್ತಾಭಿಷೇಕಾ ಮಣಿಪಾದರಕ್ಷೇ !
ಪ್ರತಾಪಮುಗ್ರಂ ಪ್ರತಿಪದ್ಯಮಾನಾ |
ಶಶಾಸ ಪೃಥ್ವೀಂ ಭವತೀ ಯಥಾವತ್
ಸಾಕೇತಸಿಂಹಾಸನಸಾರ್ವಭೌಮೀ || 7.9 ||

ದಶಾನನಾದೀನ್ ಮಣಿಪಾದರಕ್ಷೇ !
ಜಿಗೀಷತೋ ದಾಶರಥೇರ್ವಿಯೋಗಾತ್ |
ಜಾತೋಪತಾಪಾ ತ್ವಯಿ ಸಂಪ್ರಯುಕ್ತೈಃ
ತೀರ್ಥೋದಕೈರುಚ್ಚ್ವಸಿತಾ ಧರಿತ್ರೀ || 7.10 ||

ಅಧ್ಯಾಸಿತಂ ಮನುಮುಖೈಃ ಕ್ರಮಶೋ ನರೇಂದ್ರೈಃ
ಆರೋಪ್ಯ ದೇವಿ ! ಭವತೀಂ ತಪನೀಯಪೀಠಂ |

ರಾಜ್ಯಾಭಿಷೇಕಮನಘಂ ಮಣಿಪಾದರಕ್ಷೇ !
ರಾಮೋಚಿತಂ ತವ ವಶಂ ಭರತೋ ವಿತೇನೇ || 7.11 ||

ಸ್ನೇಹೇನ ದೇವಿ ! ಭವತೀಂ ವಿಷಯೇಽಭಿಷಿಂಚನ್
ದ್ವಿಸ್ವಪ್ತಸಂಖ್ಯಭುವನೋದರದೀಪರೇಖಾಂ |
ಜಾತಂ ರಘೂದ್ವಹದಿವಾಕರವಿಪ್ರಯೋಗಾತ್
ಅಂಧಂ ತಮಿಸ್ರಮಹರಧ್ಭರತಃ ಪ್ರಜಾನಾಂ || 7.12 ||

ಹಸ್ತಾಪಚೇಯಪುರುಷಾರ್ಥಫಲಪ್ರಸೂತೇಃ
ಮೂಲಂ ಪದಾವನಿ ! ಮುಕುಂದಮಹೀರುಹಸ್ತ್ವಂ |
ಛಾಯಾವಿಶೇಷಮದಿಶದ್ಯದಸೌ ಪ್ರಜಾನಾಂ
ಆವರ್ಜಿತೈಸ್ತ್ವಯಿ ಶುಭೈರಭಿಷೇಕತೋಯೈಃ || 7.13 ||

ಅಹ್ನಾಯ ರಾಮವಿರಹಾತ್ಪರಿಖಿನ್ನವೃತ್ತೇಃ
ಆಶ್ವಾಸನಾಯ ಭವತೀ ಮಣಿಪಾದರಕ್ಷೇ ! |
ತೀರ್ಥಾಭಿಷೇಕಮಪದಿಶ್ಯ ವಸುಂಧರಾಯಾಃ
ಚಕ್ರೇ ತದಾ ಸಮುಚಿತಂ ಶಿಶಿರೋಪಚಾರಂ || 7.14 ||

ಮಾಲಿನ್ಯಮಾಶ್ರಿತವತೀ ಮಣಿಪಾದರಕ್ಷೇ !
ಪಂಕೇನ ಕೇಕಯಸುತಾಕಲಹೋತ್ಥಿತೇನ |
ಶುದ್ಧಿಂ ಪರಾಮಧಿಜಗಾಮ ವಸುಂಧರೇಯಂ
ತ್ವತ್ತಃ ಕ್ಷಣಾನ್ನಿಪತಿತ್ಯೈರಭಿಷೇಕತೋಯೈಃ || 7.15 ||

ಆವರ್ಜಿತಂ ಮುನಿಗಣೇನ ಜಗದ್ವಿಭೂತ್ಯೈ
ತೋಯಂ ಪದಾವನಿ ! ತದಾ ತ್ವಯಿ ಮಂತ್ರಪೂತಂ |
ಮೂಲಾವಸೇಕಸಲಿಲಂ ನಿಗಮದ್ರುಮಾಣಾಂ
ಶಾಪೋದಕಂ ಚ ಸಮಭೂತ್ಕ್ಷಣದಾಚರಾಣಾಂ || 7.16 ||

ವಿಪ್ರೋಷಿತೇ ರಘುಪತೌ ಭವತೀ ಯಥಾರ್ಹಂ
ಮಾನ್ಯೇ ಪದೇ ಸ್ಥಿತಿಮತೀ ಮನುವಂಶಜಾನಾಂ |

ಆತ್ಮನ್ಯಥವನಿಪುಣೈಃ ಪ್ರಹಿತೈಃ ಪ್ರಜಾನಾಂ
ಅಶ್ರೂಣ್ಯಪಾಸ್ಯದಭಿಷೇಕಜಲಪ್ರವಾಹೈಃ || 7.17 ||

ಪ್ರಾಯೋ ವಿಶೋಷಿತರಸಾ ಪತಿವಿಪ್ರಯೋಗಾತ್
ಪರ್ಯಾಕುಲೀಕೃತಸಮುದ್ರಪಯೋಧರಾ ಗೌಃ |
ಅಂಬ ! ತ್ವದೀಯಮಭಿಷೇಕಪಯಃ ಪಿಬಂತೀ
ಧೇನುರ್ಬಭೂವ ಜಗತಾಂ ಧನಧಾನ್ಯದೋಗ್ಧೀ || 7.18 ||

ವೃತ್ತೇ ಯಥಾವದಭಿಷೇಕವಿಧೌ ಬಭಾಸೇ
ಪಶ್ಚಾತ್ತವಾಂಬ ! ಭರತೇನ ಧೃತಃ ಕಿರೀಟಃ |
ಆಕಸ್ಮಿಕಸ್ವಕುಲವಿಪ್ಲವಶಾಂತಿಹರ್ಷಾತ್
ಪ್ರಾಪ್ತಸ್ತ್ವಿಷಾಮಿವ ಪತಿರ್ಮಣಿಪಾದುಕೇ ! ತ್ವಾಂ || 7.19 ||

ಮನುವಂಶಪುರೋಹಿತೇನ ಮಂತ್ರೈಃ
ಅಭಿಮಂತ್ರೈ ತ್ವಯಿ ಪಾದುಕೇ ! ಪ್ರಯುಕ್ತಂ |
ಅಭಿಷೇಕಜಲಂ ಕ್ಷಣೇನ ರಾಜ್ಞಾಂ
ಶಮಯಾಮಾಸ ಸಮುತ್ಥಿತಾನ್ ಪ್ರತಾಪಾನ್ || 7.20 ||

ಪಾದಪಾದುಪಹೃತಾ ರಘೂದ್ವಹಾತ್
ಆಲವಾಲಮಿವ ಪೀಠಮಾಶ್ರಿತಾ |
ಅಭ್ಯಷೇಚಿ ಭವತೀ ತಪೋಧನೈಃ
ಪಾರಿಜಾತಲತಿಕೇವ ಪಾದುಕೇ ! || 7.21 ||

ಅಲಘುಭಿರಭಿಷೇಕವ್ಯಾಪೃತ್ಯೈರಂಬುಭಿಸ್ತೇ
ದಿನಕರಕುಲದೈನ್ಯಂ ಪಾದುಕೇ ! ಕ್ಷಾಳಯಿಷ್ಯನ್ |
ಸ ಖಲು ಕಮಲಯೋನೇಃ ಸೂನುರಾಧತ್ತ ಮಂತ್ರೀ -
ಷ್ವಧಿಕನಿಯಮಯೋಗಾಂ ಶಕ್ತಿಮಾಧವರ್ಣೇಷು || 7.22 ||

ದಿನಕರಕುಲಜಾನಾಂ ದೇವಿ ! ಪೃಥ್ವೀಪತೀನಾಂ
ನಿರುಪಧಿಮಧಿಕಾರಂ ಪ್ರಾಪ್ನುವತ್ಯಾಂ ಭವತ್ಯಾಂ |

ಅಜನಿಷತ ಸಮಸ್ತಾಃ ಪಾದುಕೇ ! ತಾವಕೀನ -
ಸ್ವಪನಸಲಿಲಯೋಗಾನ್ನಿಮ್ಮಗಾಸ್ತುಂಗಭದ್ರಾಃ || 7.23 ||

ತವ ವಿಧಿವದುಪಾತ್ತೇ ಸಾರ್ವಭೌಮಾಭಿಷೇಕೇ
ಭರತಸಮಯವಿದ್ಭಿಃ ಪಾದುಕೇ ! ಮಂತ್ರಿಮುಖ್ಯೈಃ |
ತ್ವದವಧಿನಿಜಕರ್ಮಸ್ಥಾಯಿನೀನಾಂ ಪ್ರಜಾನಾಂ
ಪ್ರಥಮಯುಗವಿಶೇಷಾಃ ಪ್ರಾದುರಾಸನ್ ವಿಚಿತ್ರಾಃ || 7.24 ||

ಅವಸಿತರಿಪುಶಬ್ದಾನನ್ವಭೂಸ್ತ್ವಂ ತದಾನೀಂ
ರಘುಪತಿಪದರಕ್ಷೇ ! ಲಬ್ಧರಾಜ್ಯಾಭಿಷೇಕಾ |
ಚಲಿತಭುಜಲತಾನಾಂ ಚಾಮರಗ್ರಾಹಿನೀನಾಂ
ಮಣಿವಲಯನಿನಾದೈರ್ಮೇದುರಾನ್ ಮಂತ್ರಘೋಷಾನ್ || 7.25 ||

ಸಮುಚಿತಮಭಿಷೇಕಂ ಪಾದುಕೇ ! ಪ್ರಾಪ್ನುವತ್ಯಾಂ
ತ್ವಯಿ ವಿನಿಪತಿತಾನಾಂ ದೇವಿ ! ತೀರ್ಥೋದಕಾನಾಂ |
ಧ್ವನಿರನುಗತಮಂತ್ರಃ ಸೀದತಾಂ ಕೋಸಲಾನಾಂ
ಶಮಯಿತುಮಲಮಾಸೀತ್ಸಂಕುಲಾನಾರ್ತನಾದಾನ್ || 7.26 ||

ದಿವಿಷದನುವಿಧೇಯಂ ದೇವಿ ! ರಾಜ್ಯಾಭಿಷೇಕಂ
ಭರತ ಇವ ಯದಿ ತ್ವಂ ಪಾದುಕೇ ! ನಾನ್ವಮಂಸ್ಥಾಃ |
ಕಥಮಿವ ರಘುವೀರಃ ಕಲ್ಪಯೇದಲ್ಪಯತ್ನಃ
ತ್ರಿಚತುರಶರಪಾತ್ಯೈಸ್ತಾದೃಶಂ ದೇವಕಾರ್ಯಂ || 7.27 ||

ಕತಿಚನ ಪದಪದ್ಮಸ್ಪರ್ಶಸೌಖ್ಯಂ ತ್ಯಜಂತೀ
ವ್ರತಮತುಲಮಧಾಸ್ತ್ವಂ ವತ್ಸರಾನ್ ಸಾವಧಾನಾ |
ರಘುಪತಿಪದರಕ್ಷೇ ! ರಾಕ್ಷಸೈಸ್ತ್ರಾಸಿತಾನಾಂ
ರಣರಣಕವಿಮುಕ್ತಂ ಯೇನ ರಾಜ್ಯಂ ಸುರಾಣಾಂ || 7.28 ||

ಅಥವೋಪಜ್ಞಂ ತೇ ವಿಧಿವದಭಿಷೇಕಂ ವಿದಧತಾಂ
ವಸಿಷ್ಠಾದೀನಾಮಪ್ಯುಪಚಿತಚಮತ್ಕಾರಭರಯಾ |

ತ್ವದಾಸ್ಥಾನ್ಯಾ ರಂಗಕ್ಷಿತಿರಮಣಪಾದಾವನಿ ! ತದಾ

ಲಭೀಯಸ್ತೋ ಜಾತಾ ರಘುಪರಿಷದಾಹೋಪುರುಷಿಕಾಃ || 7.29 ||

ಅಭಿಷೇಚಯತು ಸ ರಾಮಃ ಪದೇನ ವಾ ಸ್ಪೃಶತು ಪಾದುಕೇ ! ಭವತೀಂ |

ಅವಿಶೇಷಿತಮಹಿಮಾ ತ್ವಂ ಕ್ಷ ವಾ ವಿಶೇಷಃ ಕ್ಷಮಾಸಮೇತಾನಾಂ || 7.30 ||

|| ಇತಿ ಶ್ರೀಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ
ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ ಕೃತಿಷು
ಶ್ರೀರಂಗನಾಥಪಾದುಕಾಸಹಸ್ರೇ ಅಭಿಷೇಕಪದ್ಧತಿಃ ಸಪ್ತಮೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ||